
मुद्रक 
हिंदी प्रिंटिंग प्रेस 


दिल्ली 


अ्तावना 


इन दिनों दुनिया में पाखंड बढ़ गया है। मनुष्य चाहे जिस धर्म का 
माननेवाला हो, उस धर्म के ऊपरी रूपमात्र का विचार करता है और अपने 
सच्चे फर्ज को भूल जाता है । अत्यंत धन-संग्रह के कारण दूसरे श्रादमियों को 
क्या कष्ट मिलता है या मिलेगा, इसका ख्याल हम शायद ही करते हैँ। 
अतिशय सुकुमार नलहें-नन्‍हें प्राणियों को मारकर अगर उनकी खाल के 
मुलायम मोज़े बनाये जा सकें तो यूरोप की महिलांशों को उनकी खाल के . 
मोज़े पहनने में ज़रा भी हिचक न होगी । मि० राकफेलर की गिनती दुनिया 
के बड़े-से-बड़े धन-कुबेरों में है। दुनिया जानती है कि पैसा इकट्ठा करने में 
उन्होंने नीति के कितने ही नियमों को तोड़ा है। यों चारों ओर देखकर यूरोप 
और अमरीका के बहुतेरे मनुष्य धर्म के विरोधी हो बेठे हे । वे यह दलील 
देते हैं कि दुनिया में अगर कोई भी धर्म हो तो दुराचरण, जो इतना बढ़ 
गया है, वह बढ़ना न चाहिए । यह विचार भूल से भरा हुआ है। मनुष्य 
अपने सदा के अभ्यास के अनुसार अपना दोष न देखकर अपने श्रौज़ार को 
दोष देता है, वेसे ही लोग अपनी खोट का विचार न कर धर्म को ही बुरा 
कहते हैं और स्वच्छंद होकर जो जी में झ्राये वह करते और कहते हैं। यह 
देखकर अमरीका और यूरोप में ऐसे बहुत से लोग निकल आए हें जो यह 
सोचकर कि यों सब धर्मों का नाश हो जाय तो दुनिया की भारी हानि होगी 
और लोग नीति का रास्ता छोड़ देंगे, जुदा-जुदा रास्ते से लोगों को नीति- 
पथपर लाने का प्रयास कर रहे हैं । एक ऐसा मंडल स्थापित हुआ है जो सब 
धर्मों के तत्त्वों की खोज करके यह तथ्य प्रस्तुत करता है कि सभी धर्म नीति 
तो सिखाते ही हैं, उनका आधार भी अ्रधिकांश में नीतिक नियम ही होते 
हैं। और कोई ग्रादमी धर्म विशेष को माने या न माने, पर वह नीति के 
नियमों का पालन न कर सके तो ऐसे आ्रादमी के किये इस लोक या परलोक 


है. 


में अपना या दूसरों का भला नहीं होने का । जो लोग कुछ पंथों-सम्प्रदायों 
में पाखंड का बोलबाला देखकर धर्म मात्र को नफ़रत की निगाह से देखते 
हैं ऐसे लोगों की शंकाश्रों का समाधान करना इस मंडल का उद्ृश्य है। इस 
मंडल को चलाने वाले सव धर्मों का सार निकाल कर उसमें से केवल नीति . 
के विषयों की चर्चा करते हैं । इस मत को वे नीति-धर्म अथवा 'एथिकल- 
रिलिजन' कहते हें। इस मंडल का काम किसी भी धर्म का खंडन करना नहीं 
है। चाहे जिस धर्म के मानने वाले उसमें दाखिल हो सकते हें । इस मंडल 
का लाभ यह होता है कि इस तरह के लोग अपने धर्म का अधिक दढ़ता से 
पालन करने लमते हें और उसमें नीति के विषय में जो उपदेश दिये गए हों, 
उन पर अधिक ध्यान देते हैँ।इस मंडल के सदस्य पक्के मन से मानते हैं 
कि मनुष्य को नीति का पालन करना ही चाहिए और यह न हुआ तो दुनिया 
का विधान, व्यवस्था टूट जायगी और अंत में भारी हानि होगी । मि० साल- 
टर नाम के श्रमरीका के एक विद्वान हैं। उन्होंने एक सुदंर पुस्तक प्रकाशित 
की है। उसमें धर्म की चर्चा नाम को भी नहीं, पर उसके उपदेश सभी 
आदमियों पर घटित हो सकते हैँ । इस पुस्तक के लेखक के विषय में इतना 
ही कहना आवश्यक है कि जितना करने की सलाह वह हमें देता है उतना 
खुद भी करता है। पाठकों से मेरा अनु रोध है कि जो कोई भी नीतिवचन 
उनको सच्चे जान पड़ें, उनके अनुसार वे चलने का यत्न करें तो में अपने इस 
प्रयास को सफल मानूंगा । 

जिस वस्तु से हमारे मन में श्रच्छे विचार उठते 
हों वह हमारी नीति, सदाचार का फल मानी जाती 
है। दुनिया के साधारण शास्त्र बताते हैं कि दुनिया 
कंसी है । नीति का मार्ग यह बताता है कि दुनिया 
कंसी होनी चाहिए । इस मार्ग के द्वारा हम यह 
जान सकते हें कि मनुष्य को किस तरह ञ्राचरण करना 
चाहिए । मनुष्य के मन के भीतर सदा दो दरवाजे 
होते हं--एक से वह यह देख सकता है कि वह खुद 
कसा है, दूसरे से उसे केसा होता चाहिए, इसकी कल्पना 
कर सकता है। देह, दिमाग और मनतीनों को अलग- 
ग्रलग देखना-समभाना हमारा काम है । पर इतना 
ही करके रुक जाय॑ तो इस प्रकार का ज्ञान प्राप्त कर 
लेने पर भी हम उसका कोई लाभ नहीं उठा सकते । 
श्रन्याय, दुष्टता, अभिमान आदि का क्‍या फल होता 
है और जहाँ ये तीनों इकट्ठे हों वहां कैसी खराबी 
होती है, यह जान लेना भी जरूरी है । और जान 

लेना ही काफी नहीं है, बल्कि जान कर श्राचरण करना 
है। नीति का विचार तो वास्तुविशा रद के नकशे के जेसा 
है, जो यह बताता है कि घर कंसा होना चाहिए। 
हम घर बना चुके हों तो नक॒शा हमारे लिए बेकार 
हो जाता है। वेसे ही आचरण न किया हो तो नीति 
का विचार नकशे की तरह बेकार हो जाता है। 
बहुतेरे नीति के वचन याद करते हूँ, उस विषय पर 
भाषण करते हैं, पर उसके अनुसार चलते नहीं 
और चलना चाहते भी नहीं । कितने ही तो यही 
मानते हैं कि नीति के बिचारों को इस लोक में नहीं, 
परलोक में अ्रमल में लाना चाहिए. । यह कुछ सराहने 
लायक विचार नहीं माना जा सकता । एक विचारवान्‌ 
मनुष्य ने कहा है कि हमें संपूर्ण होना हो तो हमें 
श्राज से ही नीति के अनुसार चलना है, चाहे इसमें 
- कितने ही कष्ट क्‍यों न सहन करने पड़ें । ऐसे विचार 
सुन कर हमें चौंक न डठना चाहिए, बल्कि श्रपनी 
जिम्मेदारी समझ कर तदनुसार व्यवहार करने में प्रसन्न 
होना चाहिए। महान योद्धा षेम्ब्रोक जब ग्रोबेरोक के 
युद्ध की समाप्ति पर अले डरबी से मिला तो उन्होंने 
उसे खबर दी कि लड़ाई जीत ली गई । इस सूचना पर 
पेम्त्रोक बोल उठा, “आपने मेरे साथ भलमनसी 
नहीं बरती । मुभे जो मान मिलता वह आपने मेरे 
हाथ से छीन लिया, मुझे लड़ाई में शामिल होने को 
बुलाया तो फिर मेरे पहुंचने के पहले लड़ाई न लड़नी 

थी। इस प्रकार नीति-मार्ग में जब किसीको जिम्मेदारी 
लेने का हौसला हो तभी वह उस रास्ते पर चल सकेगा। 

खुदा या ईश्वर स्वेशक्तिमान है, संपूर्ण है, उसके 
बड़प्पन, उसकी दया, उसके न्याय की सीमा नहीं है । 
अगर ऐसी बात है तो हम लोग जो उसके बंदे समभे 
जाते हैं, नीति-मार्ग को कँसे छोड़ सकते हैं ? नीति का 
आचरण करनेवाला विफल हो तो इसमें कुछ नीति का 
दोष नहीं है, बल्कि जो लोग नीति भंग करते हैं, वे ही 
अपने-आरपको दोषभाजन बनाते हें । 

नीति-मार्ग में नीति का पालन करके उसका प्रति- 
फल प्राप्त करने की बात आती ही नहीं । मनुष्य कोई 
भला काम करता है तो शाबाशी पाने के लिए नहीं, 
बल्कि इसलिए कि भलाई किये बिना उससे रहा 
नहीं जाता । खुराक और भलाई दोनों की तुलना 
करने पर भलाई ऊंचे प्रकार का शआ्राह्दीार सिद्ध होगी 
भ्रौर कोई दूसरा श्रादमी भलाई करने का अवसर दे 
तो भलाई करनेवाला अवसर देनेवाले का एहसान- 
मंद होता है । वेसे ही जैसे भूखा शअ्न्न देनेवाले को 
दुआएं देता है । 

यह नीति-मार्ग ऐसा नहीं है कि उसकी बात 
करते हुए बिलकुल ऊपर-ऊपर से मनुष्यता आरा 
जाय । उसका भअ्रथ यह नहीं .है कि हम थोड़े 
ग्रधिक मेहनती हो जायं, थोड़ा अ्रधिक पढ़-लिख लें, 
थोड़ा भ्रधिक साफ-सुथरे रहें, इत्यादि । यह सब 

भला होने और अधिक भलाई करने की इच्छा करते 
रहना चाहिए। ऐसी इच्छाश्रों के पूरा करने के लिए 
जो आचरण किया जाय, उसको सच्ची नीति कहते हैं। 

हमारे पास घरबार न हो तो इसमें लज्जित होने 
की कोई बात नहीं है; पर घरबार हो और उसका 
दरुपयोग करें; जो धंधा-रोजगार करें, उसमें 
लोगों को ठगें तो हम नीति के मार्ग से च्यत हो गये । 
जो करना हमें उचित है उसे करने म नीति है। इस 
तरह नीति की आवश्यकता हम कितने ही उदाहरणों 
से सिद्ध कर सकते हैं। जिस जनसमाज या कुट्ब में 
अनीति के बीज--जंसे फूट, असत्य इत्यादि--देखते में 
श्राते हें वह जन-समाज, कुटंब गिरकर टट जाता है । 
फिर धंधे-रोजगार को मिसाल लो जाय तो हम देखेंगे 
कि ऐसा आ्रादमी एक भी नहीं दिखाई देता जो यह कह 
सके कि सत्य का पालन नहीं करना चाहिए। न्याय 
और भलाई का ग्रसर कुछ बाहर से नहीं हो सकता, 
वह तो हममें ही रहता है । चारसों साल पहले 
यरोप में अन्याय और असत्य भ्रति प्रबल थे। वह समय 
एसा था कि लोग घड़ीभर शांति से न रह सकते थे। 
इसका कारण यह था कि लोगों में नीतिन थी । हम 
नीति के समस्त नियमों का दोहन करें तो देखेंगे कि 
मानव-जाति का भला करने का प्रयास ही ऊंची नीति 
है । इस कुंजी से नीतिरूपी संदूक को खोलकर देखा 
जाय तो नीति के दूसरे नियम हमें उसमें मिल जायंगे । 

इन अ्रध्यायों के नीचे हम गुजराती या उद्ृू 

कवियों की नीति-नियमों से संबंध रखनेवाली कविताएं 
चुनकर देते जायंगे, इस आशा से कि उनका 
लाभ हमारे, सभी पाठक लेंगे और हमारे 
युवक पाठक तो उन्हें कंठस्थ भी करेंगे। इसका 
श्रीगणेश हम श्रीमलबारी की पुस्तक आदम श्रने 
तेनी दुनिया (आादम और उनकी दुनिया) से कर 
रहे हैं । 

क्युं (क्यों) मुदताक होके तुं (त_) फिरता बिरादर ? 

अ्रये (ऐ ) दाना तवाना? होनार तसे हाजर (होना है तुझे, हाजिर ) 

चले गये बड़े फिलसुक्रां * पहलवानां । 

श्रे दोस्त दाना, तुं (() होगा दिवाना (दीवाना) । 

न दाना की दानाई हर दम टकेगी (टिकेगी); 


ननेकां बी (भी) हरदस गुजारेंगे नंकी। 
किसे यारी हरदम ने (को) देता जमाना ; 
श्र दोस्त दाना, तुं (त्‌) होगा दिवाना । 
क़ब॒त* (क़्व॒त) पीलतन की तुं (तू) लेके फिरेगा। 
जमाना झ्चानक शिकस्त श्राके देगा । का 
ग्रक्रम की नक़ल बेग्रकल बस बनाना; 
अरे दोस्त दाना तुं (त ) होगा दिवाना। 
3 उद -हिंदी पद्मों के कई शब्द अशुद्ध या गुजराती रूप में है। उनके 
बही रूप रहने दिये गये हे श्रोर शुद्ध रूप कोष्ठ में दे दिये गये है ।--अनु ० _ 
* बद्धिमान, | बलवान,  फ़िलासफ़र, तत्त्ववेत्ता। * बल; 
5हर₹; पराजय; कल आह मी 

गुजारे (की) अवल बचगी की बादशाही ; 

होनारत' दरद (दर्द) देवे जमकी गवाही । 

बेताका (क) त की (कि) स राह उठाना सोलाना (सुलाना); ' 
श्रे दोस्त दाना, तुं (त) होगा दिवाना । 

न दुनिया में तेरा हुवा को (कोई) न होगा, 

नतुं (त) तेरा होवे हसेगा वा रोग (रोयेगा), 

सिवा पाक दादार' सबकोइ (कोई ) बेगाना; 

अरे दोस्त दाना, तुं (त) होगा दिवाना। 


3. 
नीतियुक्त काम कौनसा ९? 


क्या हम यह कह सकते हैं कि अमुक काम नीति- 
यक्‍त है ? यह सवाल करने में नीतिवाल ओर बिना 
नीति के कामों की तुलना करने का हेतु नहीं है, बलि 
जिन कामों के खिलाफ लोग कुछ कहेते नहीं और कितने 
ही जिन्हें नीतियक्त मानते हें, उनके विषय में विचार 
करना है । हमारे बहुतेरे कामों में खास तौर से नीति का 
समावेश नहीं होता । श्रधिकृतर हम लोग साधारण 
रीति-रिवाज के अनसार आचरण करते हूँ । इस तरह 
रूढ़ि के अनुसार चलना बहुत समय आ्रावश्यक होता 
है। वैसे नियमों का अनुसरण हम न कर तो अंधा- 


होने वाली पीड़ा; * परमेश्व र । 


नीतियुक्त काम कौनसा ? हो 


धुंधी चलने लगे और दुनिया का कार-बार बंद हो जाय, 
पर यों रूढ़ि के पीछे चलने को नीति का नाम देना 
मुनासिब नहीं कहा जा सकता । 

नीतियुक्त काम तो वह कहा जाना चाहिए, जो 
हमारा अपना है यानी जो हमारी इच्छा से किया गया 
हो । जबतक हम मशीन के पुरजे की तरह काम करते 
हों तबतक हमारे काम में नीति का प्रवेश नहीं होता । 
मशीन के पुरजे की तरह काम करना हमपर फजे हो और 
हम करें तो यह विचार नीतियक्त है, क्योंकि हम उसमें 
विवेक-बद्धि से काम लेते है । यह यांत्रिक काम श्रौर वह 
काम करने का विचार करना, इन दोनों में जो भेद है 
वह ध्यान में रखने योग्य है। राजा किसीका अपराध 
माफ कर दे तो उसका यह काम नी तियुक्त हो सकता है; 
पर माफी की चिट्ठी ले जानेवाले चपरासी का राजा के 
किये हुए नीतिमय काये में यांत्रिक भाग है। हां, चपरासी 
यह समभकर चिट्ठी ले जाय कि चिट्ठी ले जाना 
उसका फर्ज है तो उसका काम नीतियक्त हो सकता 
है । जो आदमी अपनी बद्धि श्रौर दिमाग से काम नहीं 
लेता और जेसे लकड़ी बहती है वैसे प्रवाह में बहता 
जाता है वह नीति को कंसे समभेगा ? कितनी ही बार 
मनुष्य रूढ़ि के विरुद्ध होकर परमाथ करने के इरादे से 
कर्म करता है । महावीर वेंडल फिलिप्स ऐसा ही पुरुष 
था । उसने एक बार लोगों के सामने भाषण करते 
हुए कहा था, “जबतक तुम लोग खुद विचार करना 

श्रौर उसे प्रकट करना नहीं सीख लेते तबतक मेरे 
बारे में तुम क्या सोचते हो, इसकी मुभे चिता नहीं है। 
यह स्थिति हमें तबतक प्राप्त नहीं होने की, जबतक 
हम यह मानने और अनुभव न करने लगें कि सबका 
अ्ंतर्यामी ईश्वर हम सबके कार्य का साक्षी है। 

इस तरह किया हुआ काम स्वतः श्रच्छा हो, इतना 
ही काफी नहीं है, वह काम हमने अ्रच्छा करने के इरादे 
से किया हो, यह भी जरूरी है, श्रर्थात्‌ कार्य-विशेष में 
नीति होना, न होना करनेवाले के इरादे पर अवलंबित 
होता है। दो आदमियों ने एक ही काम किया हो, 
फिर भी एक का काम नीतियुक्त माना जा सकता 
है, दूसरे का नीतिरहित । जेसे एक आदमी दया से 
द्रवित होकर गरीबों को खाना देता है। दूसरा मान 
प्राप्त करने या इस तरह के स्वार्थी विचार से वही काम 
करता है। दोनों का काम एक ही है, फिर भी पहले का 
नीतियुक्त माना जायगा ओर दूसरे का नीति-रहित । 
नीतियक्त श्रौर नीतिरहित शब्दों के बीच जो 
अंतर है, वह यहां पाठकों को याद रखना हेैं। 
यह भी हो सकता है कि नीतियुक्त काम का असर 
अच्छा हुआ, यह सदा दिखाई न दे सके। नीति के 
विषय में विचार करते हुए हमें इतना हो देखना है कि 
किया हुआ काम शुभ है और शुद्ध हेतु से किया गया 
है। उसके फलपर हमारा बस नहीं, फल देनेवाला 
तो एकमात्र ईश्वर है। शहंशाह सिकंदर को इति- 

हासकारों ने महान माना है। वह जहां-जहां गया वहां 
यनानी शिक्षा, शिल्प-प्रथाश्रों श्रादि को प्रचलित किया 
और उसका फल हम स्वाद से चख रहे हैं। पर यह 
सब करने का उदेश्य बड़प्पन पाना था, श्रत 
कौन कह सकेगा कि उसके काम में नीति थी ? वह 
महान भले हो कहलाया, पर नीतिमान नहीं कहा जा 
सकता । 

ऊपर प्रकट किये हुए विचारों से साबित होता है 
कि प्रत्येक नीतियुक्त काय्ये नेक इरादे से किया हुआ हो, 
इतना ही काफी नहीं है; बल्कि वह बिना दबाव के 
भी किया हुआ होना चाहिए । में दफ्तर देर से. पहुंच 
तो नौकरी से हाथ धोऊंगा, इस डर से में तड़के उठ तो 
इसमें रत्तीभर भी नीति नहीं है। इसी तरह मेरे पास 
पैसा न हो, इसलिए में गरीबी श्रौर सादगी की जिंदगी 
बिताऊं तो इसमें भी नोति का योग नहीं है, पर में 
धनवान होते हुए भी सोच कि में अपने आस-पास 
दरिद्रता और दुःख देख रहा हूं, ऐसे समय मुझसे ऐश- 
ग्राराम केसे भोगा जा सकता है, मर् भी गरीबी में 
आर सादगी के साथ रहना ही चाहिए तो इस प्रकार 
अपनाई हुई सादगी नीतिमय मानी जायगी। इसी 
तरह नौकर छोड़कर भाग जायंगे इस डर से उनके साथ 
हमदर्दी दिखाई जाय या उन्हें श्रच्छी या अधिक 
तनखाह दी जाय तो इसमें नीति नहीं रहती, बल्कि 
इसका नाम स्वार्थ-बुद्धि है। में उनका भला चाहुं, मेरी 

समद्धि में उनका हिस्सा है, यह समभकर उन्हें रखं तो 
इसमें नीति हो सकती है, श्रर्थात्‌ नीतिपूर्वक किया हुआा 
काम वह होगा जो जोर-जबदंस्ती से या डरकर न किया 
गया हो। इंगलेंड के राजा दूसरे रिचड के पास जब आंखें 
लाल किये हुए किसानों का समुदाय श्रनेक अ्रधिकार 
मांगने पहुंचा तो उसने अपने हाथ से अधिकार-पत्र 
लिखकर उसके हवाले कर दिया, पर जब किसानों का 
डर दूर हो गया तब उस फरमान को उसने जोर-जुल्म 
से वापस ले लिया। श्रब कोई कहे कि रिचर्ड का पहला 
काम नीतियुक्त और दूसरा अनीतियुक्त था तो यह 
उसकी भूल है । रिचंडे का पहला काम केवल भय से 
किया गया था, इसलिए उसमें नीति छ तक नहीं 
गई थी । 
जेसे नीतियक्त काम में डर या जोर-जबदंस्ती न 
होनी चाहिए वसे ही उसमें स्वार्थ भी न होना चाहिए 
ऐसा कहने में यह हेतु नहीं है कि जिस काम में स्वार्थ 
हो वह ब्रा है। पर उस काम को नीतियुक्त कहें तो 
यह नीति को धब्बा लगाने के समान है। ईमानदारी 
छी पालिसी (व्यवहारनीति ) है, यह सोचकर शअप- 
नाई हुई ईमानदारी अधिक दिन नहीं टिक सकती । 
दोक्सपियर कहता है कि जो प्रीति लाभ की दृष्टि से 
की गई हो वह प्रीति नहीं । 
.._ एक उर्दू कवि ने भी यही बात कही है-- “दोस्ती और किसी गरज्ञ 
के लिए, यह तिजारत हे, दोस्ती ही नहीं । ---अश्रन्‌ ० 

जेसे इस लोक में लाभ के उद्देश्य से किया हुग्रां 
काम नीतियक्त नहीं माना जा सकता वंसे ही परलोक॑ 
में लाभ मिलेगा, इस आशा से किया हुआ काम भी 
नीतिरहित है । भलाई भलाई के लिए ही करनी है, यों 
समभकर किया हुआ काम नीतिमय माना जायगा । 
महान जेवियर ने ईश्वर से प्राथना की थी कि मेरा 
मन सदा स्वच्छ रहे । उसके मत से भगवान की भक्ति 
इसलिए नहीं करनी थी कि मरने के बाद उत्तम दशा 
भोगने को मिले, वह भक्ति इसलिए करता था कि वह 
_ मनुष्य का कत्तंव्य है। महान भगवद्भकत थेरिसा अपने 
दाहिने हाथ में मशाल श्लोर बाएं हाथ में पानी की 
बाल्टी यह जताने के लिए रखना चाहती थी कि 
मशाल से स्वगें के सुख को जला डाले और पानी से 
दोजख की शआ्राग ब॒कभा दे, जिससे इन्सान दोजख के 
भय के बिना खुदा की इबादत करे। इस तरह की 
नीति का पालन उस आदमी का काम है जो सिर पर 
 कफन बांधे फिरता हो। मित्र के साथ तो सच्चे 
रहना, और दुश्मन से दग़ाबाजी करना यह नामर्दी 
का काम है । डर-डरकर भले काम करनेवाला नीति- 
रहित ही माना जायगा । हेनरी क्लेबक दयालु और 
स्नेहभरे स्वभाव का मानता जाता था। उसने अपने 
लोभ के श्रागे अपनी नीति की बलि दे दी। डेनियल 
वेस्टर वीर पुरुष था; पर पेसे के लिए एक बार 
वह कातर हो गया। एक हलके काम से अपने 

दूसरे भ्रच्छे कामों को धो डाला। इस उदाहरण से 
हम देख सकते हैं कि मनुष्य की नीति की परीक्षा 
करना कठिन है, क्योंकि उसके मन की परख हम नहीं 
कर सकते । इसी प्रकार इस प्रकरण के श्रारंभ में 
नीतियुक्त काम कौन है यह जो प्रश्न किया गया है, 
उसका जवाब भी हमें मिल चुका । कंसे आदमी नीति 
का पालन कर सकते हैं यह हमने श्रनायास हो देख 
लिया । 


ऊपर के विषय से मेल रखनेवाली कविता : 


हरिनो मारग छे शरानो कायरनुं नहे काम जोने, 

परथम॒ पहेलुं मस्तक म॒की, व्ठती लेबु नाम जोने। 

सुत वित्त दारा शीश सम ते पासे रस पीवा जोने; 

सिध मध्ये मोती लेवा, मांहि पड़या सरजीयां जोने। 

सरण आग में ते भरे मुट्ठी, दिलनी दुग्धा वामे जोने; 

तोरे उभा ते जए तमाशो, ते कोडी नव पासे जोने; 

प्रेम पंथ पावकनी ज्वाछा, भाव्ठी पाछा भागे जोने; 

मांहि पड़या ते महासुखसाणं, देखनारा दाभे जोने। 

माथा सारे मोंधी वस्तु, सांपडवी नह सहेल जोने; 

महापद पाम्या ते नर जीव्या, मको सननो मेल जोने। 
- भावाथ--हरि का मार्ग श्र-वीर के लिए है, 
उसमें कायर का काम नहीं। उसपर चलनेवाला 
पहले ग्रपना सिर दे, उसके बाद उसका नाम ले। 
जो धन-दोलत, स्त्री-पुत्र और अंत में अपना शीक्ष 
भी समपंण कर दे, वही उसका रस पी सकता 

है । मरजीया मोती पाने के लिए सम॒द्र के भीतर 
पंठता है। जो मौत के मंह में पेठे वही मोतियों से 
अपनी म॒दी भर और हृदय की पीड़ा मेट सकता है । 
किनारे खड़ा रहनेवाला तमाशा भर देखता है, उसके 
हाथ एक कौड़ी भी नहीं लगती । प्रेम का पंथ पावक 
की ज्वाला है। जो उसके भीतर घसता है वह महा- 
सुख अनुभव करता है । देखकर भागने और दूर खड़ा 
रहनेवाला उसकी श्रांच से जलता है। सिर देकर 
उसके बदले दुलंभ वस्तु का पाना सरल नहीं है । ऐसे 
लोग अपने मन का मेल त्याग करके महापद को प्राप्त 
कर अमर होते हैं | 


अच्छा नियम कोनसा है ? 


ग्रमक काम अच्छा 'है या बरा, इस बारे में हम 

सदा मत प्रकट किया करते हेँ। कुछ कामों से हमें संतोष 
मिलता है और कुछ हमारी अप्रसन्नता के कारण होते 
हैं । कार्यविशेष के भले या बुरे होने का आधार इस 
बात पर नहीं होता कि वह काम हमारे लिए लाभ- 
जनक है या हानिकारक; पर उसकी तुलना करने में 
हम जुदे ही पैमाने से काम लिया करते हूँ । हमारे 

मन में कुछ विचार रम रहे होते हूं, उन्हींके श्राधार पर 
हम दूसरे झ्रादमियों के कामों की परीक्षा किया करते 
हैं। एक आदमी ने दूसरे आदमी का कोई नुकसान 
किया हो तो उसका असर अपने ऊपर हो या न हो, 
उस काम को हम खराब मानते हैं । कितनी ही बार 
नुकसान करनेवाले की ओर हमारी हमदर्दी हो तो भी 
उसका काम बुरा है, यह कहते हमें तनिक भी हिचक 
नहीं होती । यह भी हो सकता है कि कितनी ही बार 
हमारी राय गलत ठहरे। मनुष्यों का हेतु हम सदा देख . 
नहीं सकते, इससे हम गलत परीक्षा किया करते हैं। 
फिर भी हेतु के प्रमाण में काम की परीक्षा करने में _ 
बाधा नहीं होती । कुछ बुरे कामों से हमें लाभ होता 
है, फिर भी हम मन में तो समभते ही हूँ कि वे 
बरे | द द 
श्रतः यह सिद्ध हुआ कि किसी काम के भले या बुरे 
होने का आधार मनुष्य का स्वार्थ नहीं होता । उसकी 
इच्छाएं भी इसका आधार नहीं होतीं । नीति और 
मन की वृत्ति के बीच सदा संबंध देखने में नहीं आ्राता । 
बच्चे पर ममता होने के कारण हम उसे कोई खास 
चीज देना चाहते हें; पर वह वस्तु हानिकारक हो 
तो हम मानते हे कि उसे देने में ग्रनीति है । स्नेह 
दिखाना बेशक श्रच्छी बात है, पर नीति-विचार के 
द्वारा उसको हुद न बांध दी गई हो तो वह विषरूप 
हो जाता है। 

हम यह भी देखते हं कि नीति के नियम अ्रचल 
हँ। मत बदला करते हैं, पर नीति नहीं बदलती । 
हमारी आंखें खुली हों तो हमें सूरज दिखाई देता है, 
बंद हों तो नहीं दिखाई देता। इसमें हमारी निगाह में 
हेर-फेर हुआ, न कि सूरज के होने में। नीति के नियमों 
. के बारे में भी यही समभना चाहिए। हो सकता है 
कि भ्रज्ञान दशा में हम नीति को न समझ सके । जब 
हमारा ज्ञानचक्षु खुल जाता है तब हमें समभने में 
कठिनाई नहीं पड़ती । मनुष्य सदा भले की ओर 
ही निगाह रखे, ऐसा क्वचित्‌ ही होता है। इससे 
प्रकसर स्वार्थ की दृष्टि से देखकर अश्रनीति को नीति 
कहता है। ऐसा समय तो अ्रभी आने को है जब मनुष्य 
स्वार्थ का विचार त्यागकर नीति-विचार की ओर ही 
ध्यान देगा । नीति की शिक्षा अभी बिलकुल बचपन 
की अवस्था में है। बेकत और डाविन के पहले शास्त्र 
की जो स्थिति थी वही श्राज नीति की हैँ। लोग 
. सच्चा क्‍या है उसे देखने को उत्सुक थे। नीति के 
विषय को समभकने के बदले वे पृथ्वी आदि के नियमों 
की खोज में लगे हुए थे। ऐसे कितने विद्वान आपको 
दिखाई दिये हँ, जिन्होंने लगन के साथ कष्ट सहकर 
पिछले वहमों को एक ओर रखकर नीति की खोज 
में जिदगी बिताई हो ? जब प्राकृतिक रहस्यों की 
खोज करनेवाले आ्रादमियों की तरह वे नीति की खोज 
करने में तल्‍लीन रहें तब हम यह मानें कि ग्रब नीति- 

विषय के विचार इकट्ठ॒ किये जा सकते हं। शास्त्र या 
विज्ञान के विचारों के विषय में झ्राज भी विद्वानों में 
जितना मतभेद रहता है उतना नीति के नियमों के विषय 
में होना मुमकिन नहीं । फिर भी हो सकता हे कि कुछ 
अरसे तक हम॑ नीति के नियमों के विषय में एक राय 
न रख सकें; पर उसका अ्रथ यह नहीं है कि हम खरे- 
खोटे का भेद नहीं समभा सकते । 

हमने देख लिया कि मनुष्यों की इच्छा से अभ्रलग 
नीति का कोई नियम है, जिसे हम नीति का नियम 
कह सकते हैं। जब राजनैतिक विषयों में हमें नियम- 
कानून दरकार है तब क्या हमें नीति के नियमों का 
प्रयोजन नहीं है, भले ही वह नियम मनुष्य-लिखित न 
हो ? वह मनुष्य-लिखित होना भी न चाहिए। और 
ग्रगर हम नीति-नियमों का अस्तित्व स्वीकार करें तो 
जसे हमें राजनेतिक नियमों के अधीन रहना पड़ता 
है वसे ही नीति के नियमों के अधीन रहना भी 
हमारा कत्तंव्य है । नीति के नियम राजनंतिक और 
व्यावसायिक नियमों से अ्रलग तथा उत्तम हैं। मुझसे 
या दूसरे किसीसे यह नहीं बन सकता कि व्यावसायिक 
नियमों के अनुसार न चलकर में गरीब बना रहूं तो 
क्या हुआ ? द 

यों नीति के नियम और दुनियादारी नियम के बीच 
भारी भेद हे, क्योंकि नीति का वास हमारे हृदय में 
है । अरनीति का आचरण करनेवाला मनुष्य भी अपनी 

ग्रनीति कबूल करेगा--भूठा सच्चा कभी नहीं हो 
सकता । और जहां जन-समाज बहुत दुष्ट हो वहां 
भी लोग नीति के नियमों का पालन न करते हों तो 
भी पालन का ढोंग करेंगे, अर्थात्‌ नीति का पालन 
कत्तव्य है, यह बात वेसे आग्रादसियों को भी कबल करनी 
डती है । ऐसी नीति की महिमा है। इस प्रकार की 
नीति रीति-रिबाज या लोकमत की परवा नहीं करती । 
लोकमत या रीति-रिवाज जहांतक नीति के नियम का 
अनुसरण करता दिखाई दे वहीं तक नीतिमान पुरुष 
को वह बंधनकारक है । 
ऐसा नीति का नियम कहां से आया ? कोई 
राजा, बादशाह उसे गढ़ता नहीं, क्योंकि भिन्‍न-भिन्‍न 
राज्यों में जुदा-जुदा कानन-कायदे देखने में ग्राते हैं । 
सुकरात के जमाने में, जिस नीति का अनुसरण वह 
करता था, बहुत-से लोग उसके विरुद्ध थे, फिर भी 
सारी दुनिया कबूल करती है कि जो नीति उसकी थी 
वह सदा रही है और रहेगी । अंग्रेजी कवि राबटे 
ब्राउनिंग कह गया है कि कभी कोई शैतान दुनिया में 
देष और भूठ की दुहाई फिरा दे तो भी न्याय, भलाई 
श्रोर सत्य ईश्वरीय ही रहेंगे। इसपर से यह कह सकते 
हैँ कि नीति के नियम सर्वोपरि हूं श्रौर ईश्वरीय हैं । 
उसे नियम का भंग कोई प्रजा या मनुष्य अंततक 
नहीं कर सकता । कहा है कि जेसे भयानक बवंडर 
ग्रंत मं उड़ जाता है वसे ही अनीतिमान पुरुष का 

भी नाश होता है। असीरिया और बेबीलोन में 
श्रनीति का घड़ा भरा नहीं कि तत्काल फूट गया । 
रोम ने जब शअ्रनीति का रास्ता पकड़ा तब उसके महान 
पुरुष उसका बचाव न कर सके । ग्रीस की जनता 
ब॒द्धिमान थी, पर उसकी बुद्धिमानी श्रनीति को टिका 
न सकी | फ्रांस में जब विप्लव हुआ, वह भी अनीति के 
ही विरोध में। वैसे ही श्रम रीका में भला वेंडल फिलिप्स 
कहता है कि अ्नीति राजगद्दी पर बंठी हो तो भी 
टिकने की नहीं । नीति के इस ग्रद्भुत नियम का जो 
मनष्य पालन करता है वह ऊपर उठता है, जो कुट्ब 
पालन करता है वह बना रह सकता है और जिस 
समाज में उसका पालन होता है उसको वृद्धि होती है । 
जो प्रजा इस उत्तम नियम का पालन करती है वह 
सुख, स्वतंत्रता और शांति को भोगती है । 

ऊपर के विषय से मेल खानेवाली कविता : 

मन तुहि तुहि बोलरे, आसुपना जेब तल तारूं; 

ग्रचानक उड़ीजाशे रे, जम देवतार्भा दारू | 

भाकक् जछपहमां वष्दीजारे, जेम कागव्ठने पाणो ह' 

काया वाडी तारी एम करमाशे, थइ जाशे घृछधाणी । 

पाछछथी पस्ताशेरे, मिथ्या करो साझू सारू। 

काचनो कुंपो काया तारी, वणसतां न लागे वार। 

जीवकायाने सगाई केटली, मकी चाले बनसो फार, 

फोकट पुल्या फरवुरे, श्रोचिन्तु थाशे अ्रंधारूं । 

जायुं ते तो सर्वे जवान, उगरवानो उधारो ; 

देव, गांधव, राक्षसने माणत सउने सरणनों वारो। 

श्राशानों महेल उंचोरे, नीचुं श्रा काचुं कारभारं । 

चंचल चित्तमां चेतीने चालो, भावों हरिनुं नाम, 

परमा रथ जे हाथे ते साथे करो रहेवानो विश्राम । 

धोरो धराधरथीरे कोई न थी रहेनारू, , .मन० 

--काव्यदोहन 

भावाथं--मन, यह तेरा सपने के-जेसा है। 
अ्रचानक इस तरह उड़ जायगा जैसे झ्राग में डाली हुई 
शराब | ग्रोस का पानी पल में उड़ जायगा कागज . 
पर पानी के समान । उसी प्रकार तेरी कायारूप बाड़ी 
सूखकर नष्ट हो जायगी । पीछे पछतायगा । तू व्यर्थ 
मेरा मेरा करता है । तेरी काया शीशे की कुप्पी 
जैसी है, उसके नष्ट होते देर न लगेगी । जीव और 
देह का नाता ही कितना ? एक दिन जीव उसे 
तजकर चल देगा । इस जीवन पर तेरा इतराना व्यथ 
है, अ्रवानक एक दिन अंधकार हो जायगा. । जो 
जन्मा है वह सभी जानेवाला है, इसमें से बचना 
कठिन है। देवता, गंधवं, राक्षस, मनुष्य सबके मरण 
का दिन नियत है। आशा का महल ऊंचा और इस 
दुनिया का कच्चा काराबार नीचा है। तू चंचल चित्त 
में चेतकर चल और भगवान का नाम ले। जो पर- 
मार्थ कमा लेगा वही साथ जायगा । ऐसा ठिकाना 
पाने का उपाय कर, जहां तेरी आत्मा को विश्वाम 
मिले ।। धीरो' (भगत ) कहता है कि इस पृथ्वी से 
ऊपर कोई नहीं रहनेवाला है। 


रश्द नीति-धर्मं 
हक 2 
नीति में धम का समावेश है ? 


इस प्रकार का विषय कुछ विचित्र माना जायगा । 
ग्राम खयाल यह है कि नीति और धर्म दो श्रलग चीजें 
हैं। फिर भी इस प्रकरण का उद्देश्य नीति को धर्म 
मानकर विचार करना है । इसमें कितने ही पाठक 
ग्रंथकार को उलभन में पड़ा हुआ मानेंगे। जो मानते 
हैं कि नीति मं धम का समावेश नहीं होता और जो 
यह मानते हूँ कि नीति हो तो धर्म की आ्रावश्यकता 
नहीं है, दोनों पक्ष यह आरोप करेंगे । फिर भी नीति 
और धर्म में निकट संबंध है, यह दिखाना ग्रंथकार का 
निदचय है। नीतिधमम्म या धर्मनीति का श्रसार करने 
वाले मंडल भी धर्म को नीति द्वारा मानते है । 

यह बात स्वीकार करनी होगी कि सामान्य विचार 
में नीति के बिना धर्म की स्थिति संभव है। ऐसे 
बहुतेरे दुराचारणी पुरुष देखने में आते हें जो श्रघोर 
कर्म करते हुए भी धामिक होने का गये रखते हैं। 
इसके विपरीत स्व० मि० ब्रे डला जेसे नीतिमान पुरुष 
पड़े हैं, जो अपने-ग्रापको नास्तिक कहने में गये 
अनुभव करते हूँ और धर्म का नाम सुनकर भागते 
हैं । ये दोनों मतवाले मनृष्य भल करते हैं और पहले 
मतवाले तो भूले ही नहीं हैं, धर्म के बहाने अनीति- 

का आचरण कर खतरनाक भी हो गये हें। इसलिए 
इस प्रकरण में में यह दिखाऊगा कि बुद्धि और शास्त्र 
दोनों के द्वारा देखने से नीति और धम एक ही दिखाई 
देते हें और उन्हें एक जगह रहना भी चाहिए । 

पुरानी नीति केवल संसारी थी, यानी लोग यह 
सोचकर व्यवहार करते थे कि हम इकटठे रहकर कंसे 
निभा सकते हैं । यों करते-करते जो भली रीति थी 
वह कायम रही और बूरी रीति नष्ट हो गई । बुरी 
नीति नष्ट न होती तो उसके अनुसार चलनेवालों ही का 
नाद्य हो जाता । ऐसा होना हम ञ्राज भी देख रहे हैं। 
जो अच्छे रिवाज आदमी जाने-भ्रनजाने चलाया करता 
है वह न नीति है और न धर्म । फिर भी दुनिया में जो 
काम नीति के अंदर आते हं वे ऊपर बतलाये हुए भले 
रिवाज ही हैं । 

फिर धर्म की कल्पना भी अ्रकसर मनुष्य के मनमें 
महज ऊपर-ऊपर से ही रहती है । कितने ही समय 
हम अपने ऊपर आते हुए खतरों को दूर करने के लिए 
कोई धर्म मानते हैं। यों भय से या प्रीति से किये गये 
कार्य को धर्म मानना भूल है । 

पर अंत में ऐसा वक्‍त आता है जब मनुष्य संकल्प- 
पृवेक सोच-विचारकर नफा हो या नुकसान, वह भरे 
या जिये, दृढ़ निश्चय के साथ अपना सर्वेस्व होमने को 
तैयार रहकर नीति के रास्ते पर चलता ओर बिना 
मुंह पीछे किये कदम बढ़ाता जाता है। तब माना 

जायगा कि उसपर नीति का रंग चढ़ा । 

ऐसी नीति धर्म के सहारे के बिना कंसे टिकेगी ? 
दूसरे आदमी का थोड़ा-सा नुकसान करके अ्रपना कुछ 
लाभ कर सक्‌ तो में वह नुकसान क्यों न करूं ? दूसरे 
की हानि करके होनेवाला लाभ, लाभ नहीं, हानि है । 
यह घंट मेरे गले से केसे उतरे / बिस्माक ने ऊपर से 
देखने में जमंनी का हित करने के लिए ग्रति भयानक 
कर्म किये। उसकी शिक्षा कहां चली गई ? सामान्य 
समय में बच्चों के साथ वह नीति के वचनों की जो बक- 
वास करता था वे वचन कहां गुम हो गये ? उनको याद 
करके उसने नीति का पालन क्‍यों नहीं किया ? इन 
सारे प्रश्नों का उत्तर स्पष्ट रीति से दिया जा सकता 
है। ये सारी अड़चनें आईं और नीति नहीं पाली गई, 
इसका कारण यही है कि इस नीति में धर्म नहीं समाया 
हुआ था। नीतिरूपी बीज को जबतक धर्मरूपी जल 
का सिचन नहीं मिलता तबतक उसमें अंकुर नहीं फटता। 
पानी के बिना वह बीज सूखा ही रहता है और लंबे 
अरसे तक पानी न पाये तो नष्ट भी हो जाता है। इस 
प्रकार हमने देख लिया कि सच्ची नीति में सच्चे धर्म 
का समावेश होना चाहिए । इसी बात को दूसरी रीति 
से यों कह सकते हैं कि धर्म के बिना नीति का पालन 
नहीं किया जा सकता, यानी नीति का आचरण धर्म रूप 
में करना चाहिए। 

फिर हम यह भी देखते हें कि दुनिया के बड़े 

धर्मों में जो नीति के नियम बताये गये हैं वे श्रधिकांश 
में एक ही हैं और उन धर्मों के प्रचारकों ने यह भी 
कहा है कि धर्म की बुनियाद नीति है । नींव को खोद 
डालिये तो घर श्रपने-आप ढह जायगा । वैसे ही नीति 
रूपी नींव टूट जाय तो धर्मझपी इमारत भी दो-चार 
दिन में ही भूमिसात हो जायगी । 


ग्रंथकार यह भी बताता है कि धर्म और नीति को 
एक कहने में कोई अड़चन नहीं है । डाक्टर क्वाइट 
इबादत में यह कहता है--'या खुदा, नीति के सिवा 
मुभे दूसरा खुदा न चाहिए । हम जरा सोचें तो 
देखेंगे कि हम मुंह से तो खुदा या ईश्वर को पुकारें 
और बगल में खंजर छिपाये रखें--मुख में राम बगल 
में छरी' को चरिताथ करें तो क्या खुदा या ईश्वर हमारी 
फरियाद सुनेगा ”? एक आदमी मानता है कि ईश्वर 
है, फिर भी उसकी सभी आाज्ञाश्रों को तोड़ता है, 
दूसरा नाम से ईश्वर को नहीं पहचानता, पर अपने 
काम से उसको भजता है शझ्लौर ईश्वरीय नियमों में 
उनके कर्त्ता को देखता है श्ौर देखकर उसके कानूनों का 
पालन करता है--इन दोनों में हम किसे धमंवान 
और नीतिमान मानें ? इस सवाल का जवाब देने में 
हम क्षणभर भी सोचे-विचारे बिना पक्के तौर पर कह 
सकते हैं कि दूसरा आदमी धर्मवान्‌ और नीतिमान 


साना जायगा । 

ऊपर के विषय से मेल खानेवाली कविता-- 
प्रभु प्रभु पुछत भवगयों भई नहि प्रभु पिछान (पहचान ) ; 
खोजत सारा जग फीरो (फिर्‌यो) मिले त श्री भगवान । 
सहख्र (स) न.म से सोचकी एक न मिलो जवाब, 
जप तप कि (की | ना जन्म तक (भर) हरी हरी (हरि हरि) -- 
गी (गि) ने हिसाब ॥। 
 साधु-पंतो (संत) को संग किनो बेद-पुरान अभ्यास; 
फिर बी (थी) कछ दर्शन नहि (नहीं), पायो प्राण उदास । 
कहोजी प्रभु श्रब क्यूं (क्यों) मिले सोचुं (चू) जीकु (को) श्राज; 
जन्म जुदाई यह भई कछ नहह सुभत इलाज । 
अंतर्यानी तब कहे “क्यूं तुं (क्यों तु) होवे कतार ? 
प्रभु बकवत' फोकट' फिरे निसि-दिन ढुंढत (ढूंढत) सवा ।” 
मुख प्रभु नाम पुकारता, अंतर में अहंकार ; 
दंभी ऐसे दंभ से, दि (दी) नानाथ सिलनार7 ? 
ठगविद्या मं (में) निषुण भयो, प्रथम ठगे मा-बाप; 
सहल जगत कु (को) ठगत तुं (त), अंत ठग रह्यो श्राप । 
सुनते शुद्ध बुद्ध (सुध बुध) खुल गई, प्रकटयो पश्चाताप; 
उलद पुलठ क रीने (करके ) गयो, श्रायहि खायो थाप 
--बहरामजी सलवारी 


मर अल हक मा अल डज /2 कक 


) प्रभु के नाम का बकवास रटठता हुआ; + व्यर्थ 
3 मिलनेवाले; 5 थप्यड़; गुजराती में इस शब्द का श्रथ 
धोखा भी होता है। 

जो भला ओर सच्चा है उसे श्रपती इच्छा से ही 
करना, इसीमे हमारी भलमनसी है। आदमी की शरा- 
फत की सच्ची पहचान यह है कि वह पवन के प्रवाह 
से इधर-उधर भटकते हुए बादलों की तरह धक्का खाने 
के बजाय अपनी जगह पर गझ्रचल रहे और जो उसे 
उचित जान पड़े, वह करे और कर सके । 

यह होते हुए भी हमारी वृत्ति किस रास्ते जाना 
चाहती हैं, बह हमें जात लेना -चाहिए +*हैग्न 


) डाविन पिछलो सदो में एक महान्‌ यूरोपीय हो गया है। उसने 
शास्त्र की महती खोजें को हैं । उसकी स्मरणशक्ति और शअ्रवलोकन- 
शक्ति बड़ी जबदेस्त थी। उसने कितनी हो पुस्तक लिखी हें, जो श्रति 
पठनीय श्रोर मनतीय हें। उसने बहुत-सी मिसालों श्रोर दलीलों से यह 
दिखाया है कि झ्रादमी की श्राकृति की उत्पत्ति एक तरह के बंदरों से हुई है, 
यानी बहुत तरह के प्रयोग और बहुत-सी जांच-पड़ताल करते हुए उसे यह 
दिखाई दिया कि आदमी की शक्ल ओर बदर की शक्ल में बहुत फक नहीं है । 
यह खथाल सही है या नहीं, इससे नीति के विषय का कुछ बहुत नजदीक का 
संबंध नहीं है । पर डाबविन ने ऊपर लिखा विचार प्रकट करवे के साथ-साथ 
यह भी जताया हे कि नीति के विचार मानव-जाति पर क्या अ्रसर डालते हैँ । 
झौर डाबिन ने जो कुछ लिखा है, उसपर बहुतेरे विद्वानों की श्रद्धा हे, इसलिए 
डाविन के विचारों पर यह प्रकरण लिखा हे । 

जानते हैं कि हम हर तरह से अपने मालिक खद नहीं 
हैं। हमसे बाहर की कितनी ही स्थितियां हे, जिनका अनु- 
सरण करते हुए हमें चलना होता है। जैसे जिस देश में 
हिमप्रदेश की-सी ठंड पड़ती है, वहां हमारी इच्छा हो या 
न हो, फिर भी शरीर को गमे रखने के लिए हमें कायदे 
से कपड़े पहनने ही पड़ते हें, यानी हमें समभदारी के 
साथ व्यवहार करना पड़ता है । 

तब सवाल यह उठता है कि अपनी बाहर की और 
आस-पास की परिस्थिति को देखते हुए हमें नीति के. 
अनसार आचरण करना पड़ता है या नहीं, श्रथवा हम. 
इस बात की कोई परवा नहीं कर पा रहे है कि हमारे 
बरताव में नीति है या अनीति । 

इस प्रश्न पर विचार करते हुए डाविन के मत को 
जांच-पड़ताल करना जरूरी होता है। डाबविन यद्यपि 
नीति के विषय पर लिखनेवाला पुरुष न था, फिर भी 
उसने बता दिया है कि बाहर की वस्तुओं के साथ 
नीति का लगाव कितना गहरा है। जो लोग यह 
सोचते हूँ कि मनुष्य नीति का पालन करते हैं या नहीं, 
इसकी परवा हमें नहीं करनी है और दुनिया में केवल 
शारीरिक तथा मानसिक बल हो काम आता है, उन्हें 
डाविन के ग्रंथ पढ़ने चाहिए। डाविन के कथनानुसार 
मनुष्यों और दूसरे प्राणियों मं भी जीते रहने का 
लोभ रहता है। वह यह भी कहता है कि जो इस 
संघर्ष में जीवित रह सकता है, वही विजयी माना 

जाता है और जो योग्य नहीं है, वह जड़मल से नष्ट हो 
जाता है; पर इस संघष के मकाबले में हमके वल 
दरीर-बल से टिक नहीं सकते । 

हम आदमी, भंस और रीछ की तुलना करें तो 
मालम होगा कि शरीर-बल में रीछ या भेंस ग्रादमी से 
बढ़े हुए हुं और आरादमी उनमें से किसीके साथ कुश्ती 
लड़े तो हार जायगा; पर यह बात होते हुए भी 
अपनी बद्धि की बदोलत वह उनसे अधिक बली 
ऐसी ही तुलना हम मानव-जाति की जुदा-जुदा कौमों के 
बीच कर सकते है| यद्धकाल में जिसके पास श्रधिक 
बल या अधिक संख्यावाले श्रादमी हों वही जीते 
ऐसा नहीं होता; बल्कि जिसके पास कला-कौशल का 
बल और श्रच्छे नेता होते हैं, वह जाति अल्पसंख्यक 
या शरीर-बल में कम हो तो भी विजयी होती है, यह 
दृष्टांत हमने बद्धिबल का देखा । 

डाविन हमें यह बताता है कि नीति-बल शरी र-बल 
और बद्धि-बल दोनों से बढ़कर है और योग्य मनष्य 
अयोग्य से अधिक टिक सकता है । इस बात की सच्चाई 
हम श्रनेक रूपों में देख सकते हें। कितने ही लोग 
यह मानते हूँ कि डाविन ने तो हमें यही सिखाया है 
कि जो शर है और शरी र-बल में भरपूर है, वही अंत मे 
पार लगता है । और यों ऊपर-ऊपर से ही विचार 
करनेवाले लेभग्ग श्रादमी मान लेते हूँ कि नीति 
हमारे लिए बेकार चीज है। पर डाबविन का यह 

विचार बिलकुल न था। प्राचीन इतिहास तथा दंत- 
कथाश्रों से यह देखा गया है कि जो जातियां ग्रनीति- 
मान थीं, वे आज नामशेष हो गई हूं । सोडम और 
गमोरा के लोग बड़े दुराचारी थे | इससे ये देश मिट 
गये | आज भी हम देख सकते हें कि जो जाति या 
. राष्ट ग्रनीतिमान है, उसका नाश होता जा रहा है । 

ग्रब॒ हम कुछ मामली मिसालें लेकर देखें कि 
साधारण नीति भी मानव-जाति की सलामती के 
लिए कितनी जरूरी है ।॥ शांत स्वभाव नीति का 
एक अंग है । उसपर से देखने से ऐसा जान पड़ेगा 
कि घमंडी मनष्य, श्रागे बढ़ सकता है; पर थोड़ा 
विचार करके भी हम देख सकते हैं कि मनष्य की 
गवंख्पी तलवार अंत में अपने ही गले पर गिरती हे। 
मनुष्य नशे का सेवन न करे, यह नीति का दूसरा विषय 
है। आंकड़े देखने से बिलायत में यह देखने में श्राया है 
कि तीस बरस की उम्रवाले शराबी तेरह या 
 चौदह बरस से अधिक नहीं जीते; पर निव्येसन 
मनृष्य ७० बरस की श्रायु भोगता है। व्यभिचार 
न करना नीति का तीसरा विषय है। डावबिन ने 
बताया है कि व्यभिचारी मनुष्य जल्दी नाश “को 
प्राप्त होता है। उसके संतान पहले तो होती ही नहीं 
और हो तो मरियल-सी दिखाई देती है। व्यभिचारी 
मनुष्य का मन हीन हो जाता है और ज्यों-ज्यों दिन 
बीतते हैँ उसकी शक्ल पागल कौ-सी होती जाती है । 

जातियों की नीति का विचार करने पर भी हमें 
यही स्थिति दिखाई देगी। अंडमन टाप के पुरुष अपनी 
स्त्रियों को, ज्योंही बच्चे चलने-फिरने लायक हुए 
त्याग देते हें । अर्थात्‌ परमाथ बद्धि दिखाने के बदले 
ग्रत्यंत स्वाथ-बुद्धि का परिचय देते हूं। नतीजा यह 
हुआ है कि उस जाति का धीरे-धीरे नाश होता जा 
रहा है । डाविन बताता है कि पश॒ग्रों में भी एक हृद- 
तक परमाथ्थ बुद्धि देखने में आती है। भीरु स्वभाव- 
वाले पक्षी भी अपने बच्चों को रक्षा करने के समय बल- 
वान बन जाते हैं । वह कहता है कि प्राणिमात्र में 
परमार्थ बुद्धि थोड़ी-बहुत भी न होती तो आज दुनिया में 
घासपात और जहरीली वनस्पतियों के सिवा शायद ही 
कोई जीवधारी होता । मनुष्य और दूसरे प्राणियों में 
सबसे बड़ा अंतर यही है कि मनुष्य सबसे श्रधिक 
परमार्थी है | दूसरों के लिए ग्र्थात्‌ अपनी नीति के 
प्रमाण में अपने बच्चों के लिए, अपने देश के लिए, अपनी 
जान कुरबान करता आया है। 

इस प्रकार डाविन स्पष्ट रीति से बताता है. 
कि नीति-बल सर्वोपरि है । ग्रीस को जनता यूरोप 
की आ्राज॑ को जनता से अधिक बुद्धिशाली थी, फिर 
भी जब उस जनता ने नीति का त्याग किया तब 
उसकी बद्धि उसकी दश्मन हो गई और ग्राज वह 
जाति देखने में भी नहीं श्राती । जातियां, प्रजाएं 
पैसे से टिकती हैं, न सेना से । वे एकमात्र नीति की 

नींव पर ही टिक सकती हैं । श्रतः मनुष्य-मात्र का 
कत्तंव्य है कि इस विचार को सदा मन में रखकर पर- 
मार्थरूपी परम नीति का ग्राचरण करे। 

अक्सर यह कहा जाता है कि संपूर्ण नीति में साववे- 
जनिक कल्याण समाया हुआा है । यह बात सही है। 
न्यायाधीश में भ्रगर न्‍्याय-बद्धि हो तो जिन लोगों को 
उसकी न्यायी अदालत में जाना पड़े वे सुखी होते ह । 
बसे ही प्रीति, स्नेह, उदारता आदि गण दूसरों के साथ 
होने पर ही प्रकट किये जा सकते हैं । वफादारी का बल 
भी हम एक-दूसरे से संबंध होने पर ही दिखा सकते हें। 
स्वदेशाभिमान के विषय में तो कहना ही क्या * वास्तविक 
स्थिति को देखने से यह दिखाई देगा कि नीति का एक 
भी विषय ऐसा नहीं है, जिसका फल अकेले नीति का 
पालन करनेवाले को ही मिलता है। अक्सर यह 
हा जाता है कि सच्चाई आदि गुणों का सामनेवाले 
मनुष्य, विपक्षी के साथ कोई लगाव नहीं होता । पर 
हम भूठ बोलकर किसीको ठणगें तो उससे विपक्षी की 
हानि होगी, यह बात हमें कबल करनी होगी, तो 

फिर यह बात भी कबूल करनी ही होगी कि हमारे 
सच बोलने से उसकी हानि होना रुकेगा । 

वसे ही जब कोई आदमी किसी खास कानन या 
रिवाज को नापसंद करके उसके बाहर रहता है तब भी 
उसके काय का भश्रसर जन-समाज पर होता है। ऐसा 
मनष्य विचार-लोक में रहता है और विचारों की 
दुनिया ग्रभी पंदा होने को है। उसकी वह परवा 
नहीं करता। ऐसे आदमी के लिए प्रचलित व्यवहार 
नीति-विशेष का अ्रनादर करने के लिए यह खयाल 
भर होना काफी है कि उक्त नीति अच्छी नहीं है । 
ऐसा आदमी सदा दूसरों को अपने विचार के श्रनसार 
ग्राचरण कराने के यत्न में लगा रहेगा। ऐसे ही पंगंबरों 
ने दनिया के चक्रों की गति फ़ेरी है । 

मनुष्य जबतक स्वार्थी है अर्थात्‌ वह दूसरों के 
सुख की परवा नहीं करता तबतक वह पशु-सदश, 
बल्कि उससे भी गयाबीता है। मनुष्य पशु से श्रेष्ठ 
है, यह हम देख सकते हैं; पर यह तभी होता है जब 
हम उसे अपने कुटंब का बचाव करते देखते हैं । वह 
उस वक्‍त मानव-जाति में और ऊंचा स्थान पाता हे जब 
अपने देश या अपनी जाति को अपना कुट्ब मानता है। 
जब सारी मानव-जाति को वैसा मानता है तब उससे 
भी ऊंचे सोपान पर चढ़ता हैं, श्रर्थात्‌ मनुष्य मानव- 
जाति की सेवा में जितना पीछे रहता है उस दर्ज तक 
वह पशु है अथवा श्रपूर्ण है। अपनी स्त्री के लिए, श्रपने 


रह 

बेटे के लिए मभे दद हो, पर उससे बाहर के आदमी के 
लिए मेरे दिल म दद न हो तो स्पष्ट हैं कि मभे मानव- 
जाति के दःख की अनभति नहीं है, पर स्त्री, बच्चे या 
कौम, जिसको मने अपना मान रखा है, उनके लिए 
भेद-बुद्धि या स्वार्थ-बुद्धि से कुछ दद होता है । 

ग्रतः जबतक हमारे मन में हरएक मानव-संतान 
के लिए दया न हो तबतक हमने नीति-धर्म का पालन 
नहीं किया श्रौर न उसे जाना। अब हम देख रहे 
हैं कि ऊंची नीति सार्वजनिक होनी चाहिए। हमसे 
संबंध रखनेवाला हर आदमी हमारे ऊपर ऐसा 
हक रखता है यानी हम सदा उसकी सेवा करते रहें, 
यह हमारा फर्ज है । हमें यह सोचकर व्यवहार 
करना चाहिए कि हमारा.हक किसीके ऊपर नहीं है। 
कोई यह कह सकता हैँ कि ऐसा करनेवाला श्रादमी 
इस दनिया के रेले में पड़कर पिस जायगा, पर ऐसा 
कहना निरा शअज्ञान हें; क्‍योंकि यह जगत्‌-प्रसिद्ध 
गअनभव हे कि ऐसी एक-निष्ठा से सेवा करनेवाले 
ग्रादमी को खदा ने हमेशा बचा लिया 

इस नीति के पंमाने से मनष्य-मात्र समान हें। 
इसका अथथ कोई यह न करे कि हर आदमी समान _ 
पद-अधिकार भोगता है, या एक ही तरह का काम 
करता है । उसका श्रथ यह है कि अ्रगर में ऊंचा पद- 
अधिकार भोगता हूं तो उस पद की जिम्मेदारी उठाने. 
की मुभमें शक्ति है। इससे मुभे गये से इतराना न 


नीति में सावंजनिक कल्याण ४१ 


चाहिए और न यह मानना चाहिए कि दूसरे लोग, जो 
_ छोटी जिम्मेदारी उठाते हैं, मुझसे हेठ हे । पूर्ण साम्य 
तो हमारे मन की स्थिति पर अ्रवलंबित होता है। जब- 
_ तक हमारे मन को यह स्थिति नहीं होती तबतक हम 
पिछड़े हुए हैं। क्‍ 
इस नियम के शअ्रनुसार एक जाति या राष्ट अपने 
स्वार्थ के लिए दूसरी जाति या राष्ट्‌ पर राज्य नहीं कर 
सकता । अमरीका की गोरी जनता का वहां के मूल 
निवासियों को दबा कर उनपर हुकमत करना, यह नीति- 
विरुद्ध है । ऊंची शिक्षा-संस्कार वाली जाति का नीची 
जाति से साबका पड़, तो उसका यह कत्तंव्य होता है 
कि उसको उठा कर अपने बराबर कर ले । इस नियम 
के अ्रनुसार राजा प्रजा पर हुकूमत करने बाला नहीं, 
बल्कि उसका नौकर होता है । अ्रधिकारी अधिकार 
भोगने के लिए नहीं, बल्कि प्रजा को सुखी करने के 
लिए होता है । प्रजातंत्र राज्य में लोग स्वार्थी हों तो 
वह राज्य निकम्मा है । 
फिर इस नियम के अनुसार एक राज्य में बसने 
वाले या एक कोौम के ग्रादमियों में जो बलवान हों 
उनका काम है दुर्बलों की रक्षा करना, न कि उनको 
कुचलना, उनका दलन करना । ऐसी राज्य-व्यवस्था में 
भूखों मरने वाले नहीं हो सकते और न यही हो सकता 
है कि कुछ लोगों के पास बेहद दौलत इकट्ठी हो जाय, 
इसलिए कि हम अपने पड़ोसी का दुःख देखते रहें और 

सुखी रहें, यह हो नहीं सकता। परम नीति का शअनु- 
सरण करने वाले श्रादमी से धन बटोरने का काम होने 
वाला नहीं । ऐसी नीति दुनिया में थोड़ी दिखाई देती 
है, यह सोच कर नीतिमान को घबराना न चाहिए, 
क्योंकि वह अपनी नीति का मालिक है, उसके नतीजे का 
नहीं । नीति का आचरण न करने से वह दोषी माना 
जायगा; पर उसका अ्रसर जन-समाज पर न हो तो कोई 
उसको दोष नहीं दे सकता । 


4 हा के 
है ७७३ न 


समाप्ति 


“में जिम्मेदार हुं, “यह मेरा फज है, यह ' 
विचार मनृष्य को हिला देता है और ग्रच॑ंभे में डाल 
देता है । गेबी आवाज की प्रतिध्वनि सदा हमारे कान 
में पड़ा करती है--“मानव, यह काम तेरा है। तुफे 
खुद हारना या जीतना है । तुझ जैसा तू ही है, क्योंकि 
प्रकृति ने दो समान वस्तुएं कहीं बनाई ही नहीं । जो 
: फज तुभको अ्रदा करना है वह तूने श्रदा न किया तो 
दुनिया के सालाना चिद्र॒ में घाटा रहा ही करेगा।* 

.. यह फजं, जो मुझे अ्रदा करना है, क्या है ? कोई 
कहेगा कि-- 

आदम को खुदा मत कहो, आदमस खुदा नहीं । 
लेकिन खुदा के न्र से आ्राइम जुदा नहीं ॥ 


और कहेगा कि इस पद्य के अ्रनुसार म॒झे यह मानकर 
कि म खुदा का नर हूं, चुपचाप बंठे रहना चाहिए 
दूसरा आदमी कहेगा कि मझे अपने आासपास के लोगों 
के साथ हमदर्दी दिखाना, भाईचारा रखना चाहिए 
तीसरा कहेगा कि मां-बाप की सेवा, बीवी-बच्चों का 
भरण-पोषण और भाई-बहन-मित्रों के साथ उचित 
व्यवहार करना चाहिए। पर इन सभी गुणों में में खुद 
अपने प्रति भी उसी रीति से व्यवहार करूं, यह मेरे 
समस्त कत्तंव्य का अंग है। जबतक म॑ अपने आपको न 
पहचान तबतक दूसरे को कंसे पहचान सकंगा ? और 
जबतक पहचानंगा नहीं तबतक उनका सम्मान केसे कर 
सक्‌ंगा ? बहुतेरे यह मानने लगे हें कि जिन बातों का 
दूसरों से संबंध होता हो उनमें तो हमें कायदे से 
व्यवहार करना चाहिए, पर जबतक हमारे कामों का 
दूसरों से संबंध न हो तबतक हम अपती मर्जी के 
मताबिक जंसे चाहें वसे व्यवहार कर सकते हूं। जो 
आदमी ऐसा मानता हो, वह बिना समझे बोलता है । 
दुनिया में रहकर कोई भी आदमी बिना अपनी हानि 
किय खदमख्तार या स्वच्छन्द होकर व्यवहार नहीं कर 
सकता । 

अब हमने देखा कि हमारा फर्ज खुद हमारी 
अपनी तरफ क्या है। श्रव्वल तो हमारे एकांत के 


ड्ड नीति-धर्म 


ग्राचरण की खबर खद हमारे सिवा दूसरों को होती 
नहीं, ऐसे श्रावरण का ग्रसर दूसरों पर होता है, इसलिए 
हम जिम्मेदार होते ह, इतना ही सोचना काफी नहीं 
है । उसका असर दूसरों पर होता है, इसलिए भी हम॑ 
उसके जवाबदेह हें । हर आदमी को चाहिए कि अपने 
उत्साह को काबू में रखे। एक महान्‌ पुरुष का कहना 
है कि किसी भी आदमी का खानगी चाल-चलन मुझको 
बता दो, में तुरन्त बता सकता हूं कि वह आ्रादमी कैसा 
होगा और है । ऐसे ही कारणों से हमारे लिए उचित 
है कि अपनी इच्छाग्रों को लगाम देकर रखें। यानी हमें 
दराब नहीं पीना चाहिए, पेट की तरह ठंस-ठंस कर 
नहीं खाना चाहिए, नहीं तो अन्त में शक्तिहीन होकर 
हमें श्रपनी आबरू गंवानी होगी । जो आदमी विषय- 
मार्ग से दूर रहकर अपने शरीर, मन, बुद्धि और प्राण 
की रखवाली नहीं करता वह बाहर के कार्यों में सफलता 
नहीं पा सकता । 
यों विचार करते हुए मनुष्य अपनी अंतव त्तियों 
को स्वच्छ रखकर सोचता है कि इन वृत्तियों का क्‍या 
उपयोग कहरूं। जीवन में कोई निश्चित उद्देश्य होना 
ही चाहिए । हम जीवन के कत्तंव्यों की खोज करके 
. उनके पालन को ओर मन का भुकाव न रखें तो हम 
बिना पतवार की नाव को तरह भरे दरिया में डबते 
उतराते रहेंगे। हमारा ऊंचे-से-ऊंचा कत्तेव्य यह है 
कि हम मानव-जाति की सेवा कर और उसकी स्थिति 


समाप्ति ड्प्र 


सुधारने के यत्न में योग दें । इसमें सच्ची ईश्वर-स्त॒ति 
सच्ची बंदगी श्रा जाती है। जो आदमी भगवान का 
काम करता है, वह भगवान का जन है, खदा का बंदा 
है | खुदा का नाम लेने वाले ढोंगी, ध्ते बहुतेरे दुनिया में 
विचरा करते हें । तोता 'राम-राम' कहना भी सीख 
लेता है, इससे उसे कोई राम का भक्त, सेवक नहीं 
'कहता। मनुष्य-जाति को यथायोग्य स्थिति प्राप्त कराने 
का उद्देश्य हर आ्रादमी अपने सामने रख और उसका 
अनुसरण कर सकता है । वकील ऐसे उद्देश्य से वकालत 
कर सकता है, व्यापारी व्यापार कर सकता है 

ग्रादमी इस ब्रत का पालन करता है, वह कभी नीति- 
धरम से डिगता नहीं । उससे विचलित होकर मानव 
जाति को ऊपर उठाने का उद्देश्य प्रा किया ही नहीं 
जा सका । 

. ग्रब हम ब्योरेवार विचार करें । हमें सदा यह 
देखते रहना पड़ता है कि हमारा आचरण सुधार को 
ओर जा रहा है या बिगाड़ की ओर | बनिज-व्यापार 
करने वाला हरएक सौदा करते हुए इस बात का विचार 
करेगा कि में अपने आपको या दूसरे को ठग तो 
नहीं रहा हुं । वकील और वंद्य ऊपर बताई हुई 
नीति का अनुसरण करते हुए मवक्किल और रोगी के 
हिताहित को अधिक सोचेगा । मां बच्चे का पालन 
करते हुए सदा यह डर मन में रखकर चलेगी कि कहीं 
भूठे स्नेह या अपने दूसरे स्वार्थ से वह बिगड़ न जाय । 


४६ नीति-धर्म 


ऐसा विचार रख कर मजदूरी करने वाला मजदूर भी 
अपने कत्तव्य का खयाल रखकर काय करेगा । इस सारे 
विवेचन का निचोड़ यह निकला कि मजदूर अ्रगर नीति- 
नियम का पालन करते हुए अपने कत्तंव्य का पालन करे 
तो वह अपने ग्राचार-व्यवहार में अपने ग्रापको खद- 
मख्तार मानने वाले धनी, व्यापारी, वद्य या वकील से 
श्रेष्ठ माना जोयगा । मजदूर खरा सिक्‍का है और, 
व्यापारी, वकील आदि अधिक बद्धि या अधिक पैसे 
वाले होते हुए भी खोटे सिक्‍के जसे हू । इस प्रकार 
हम फिर यह देख रहे हँँ कि हर आदमी उपयक्‍त 
नियम निभाने में समर्थ है, चाहे वह किसी भी स्थिति 
में क्यों न हो । मनुष्य का मूल्य उसके चरित्र, उसके 
चाल-चलन पर आश्चित होता है, उसके पद-दरजे पर 
नहीं । उसके चरित्र की परख उसके बाहर के कामों 
से नहीं होती, उसको अन्‍न्तव॒ कत्ति जान कर की जा 
सकती है। एक आदमी एक गरीब को अपनी नजर 
से दूर करने के लिए एक डालर देता है, दूसरा 
उस पर तरस खाकर, स्नेह से ग्राधा डालर देता है । 
इनमें आधा डालर देने वाला नीतिमान है और पूरा 
डालर देने वाला पापी है । 

इस सारे विवेचन का सार यह निकला कि जो 
ग्रादमी स्वयं शुद्ध है, किसी से द्वेष नहीं करता, 
किसी से नाजायज फायदा नहीं उठाता, सदा पवित्र 
मन रख कर व्यवहार करता है, वही श्रादमी धार्मिक 


सम्माध्ति हे 


_ है, वही सुखी है और वही पैसेवाला है। मानव- 
जाति की सेवा उसी से बन सकती है। खद दिया- 
 सलाई म ञ्राग न हो तो दूसरी लकड़ी को कंसे सलगा- 
यगी ? जो श्रादमी खुद नीति का पालन नहों 
करता वह दूसरे को क्या सिखायगा ? जो खुद डब 
_ रहा हो वह दूसरों को कंसे पार उतारेगा ? नीति का 
_ ग्राचरण करने वाला दुनिया की सेवा किस तरंह करनी 
_ होगी, यह सवाल कभी उठता ही नहीं, क्योंकि उसके 
. लिए यह सवाल पेदा ही नहीं होता । मेथ्यू आ्रारनाल्‍्ड 
. कहता है, (एक वक्‍त था जब में अपने मित्र के लिए 
स्वास्थ्य, विजय और कीति चाहा करता था। अब 
में बैसी कामना नहीं करता । इसलिए कि मेरे मित्र का 
. सुख-दुख उनके होने न होने पर अ्रवलंबित नहीं । इससे 
 भ्रब में सदा यही मानता हूं कि उसकी नीति 
 सर्वदा अचल रहे ।” इमसेन कहता है कि भले 
 झादमी का दुःख भी उसका सुख है श्रौर बुरे का तो 
पैसा, उसकी कीति भी उसके और दुनिया के लिए 
दुखः:रूप है । क्‍ 
ऊपर के विषय से मेल खानेवाली कविता : 
गर पादशाह” होकर अमल" मल्‍कों हुआ तो क्या हुआ ? 
दो दिन का नरसिगा बजा, भों भों हुआ तो क्या हुआ ? 
गूलशोर मुल्क व माल? का कोसों हुआ तो क्या हुआ 


बादशाह ; *हुकमत ; 3देश और धन 


है 2 द नीति-धर्म 


या हो फ़क्ोर झाज्ञाद के रंगों हुआ तो क्या हुआ ? 
गर य हुआ तो क्‍या हुआ भर बूं हुआ तो क्‍या हुआ ? (१) 


दो दिन तो यह चर्चा हुआ, हाथी मिला हाथी मिला, 

बेठा अगर होदे उपर' या पालकी में जा चढ़ा, 

श्रागे नक्कारा और निशां, पीछे को खोजों का परा*; 

देखा तो फिर इक प्लान में, हाथो न घोड़ा न गधा । 

गर यूं हुआ तो क्‍या हुआ और ब्‌ हुआ तो क्‍या हुआ ? (२) 


अब देख किसको शाद हो और किस पे श्राँखें तम करे ? 
यह दिल बिचारा एक है, किस-किसका अब सातम करे ? 
या दिल को रोबे बेठकर, या दर दुःख से कम करे ? 

यां का यही त्‌ृफान है भश्रब किसको जतो ग़स करे ? 

गर यूं हुआ तो क्‍या हुआ शोर बूं हुआ तो क्या हुआ ? (३) 


गर त्‌ 'नज़़ीर' भ्रब मर्द है तो जाल में भी शाद हो, 
दस्तार' में भी हो खुशी, रूसाल में भो शाद हो, 
आाजादगो भी देख ले, जंजाल से भी शाद हो, 


इस हाल में भो शाद हो और उस हाल से भी शाद हो, ४ 
गर यूं हुआ तो क्‍या हुआ और बूं हुआ तो क्या हुआ ? (४) 
“--नज्ीर 
कहे 


3 कल कल लज लज ब का बल ब जल कक 33-०७» थभ७५०भ भार 


ऊपर; बेगसों को पालकियों को रक्षा के लिए हिजड़े सिपाहियों 
को क़तार; : प्रसन्‍त, खश; + पगड़ी। 

